

ταύτην ἐπειδὴ θαλερὸς εἶχ' ἦβης χρόνος 20
 μνηστῆρες ἦιτον Ἑλλάδος πρῶτοι χθονός.
 δείσας δὲ μή τωι παῖδ' ἀριστεῶν τέκοι
 Ἄγαμέμνονος ποιάτορ', εἶχεν ἐν δόμοις
 Αἰγίσθος οὐδ' ἤρμοζε νυμφίωι τινί.
 ἐπεὶ δὲ καὶ τοῦτ' ἦν φόβου πολλοῦ πλέων, 25
 μή τωι λαθραίως τέκνα γενναίωι τέκοι,
 κτανεῖν σφε βουλευσάντος ὠμόφρων ὄμως
 μήτηρ νιν ἐξέσωσεν Αἰγίσθου χερός.
 ἐς μὲν γὰρ ἄνδρα σκῆψιν εἶχ' ὀλωλότα,
 παίδων δ' ἔδεισε μή φθονηθείη φόνωι. 30
 ἐκ τῶνδε δὴ τοιόνδ' ἐμηχανήσατο
 Αἰγίσθος· ὃς μὲν γῆς ἀπηλλάχθη φυγὰς
 Ἄγαμέμνονος παῖς, χρυσὸν εἶφ' ὃς ἂν κτάνηι,
 ἡμῖν δὲ δὴ δίδωσιν Ἥλέκτραν ἔχειν 35
 δάμαρτα, πατέρων μὲν Μυκηναίων ἄπο
 γεγῶσιν (οὐ δὴ τοῦτό γ' ἐξελέγχομαι
 λαμπροὶ γὰρ ἐς γένος γε, χρημάτων δὲ δὴ
 πένητες, ἔνθεν ἠϋγένει' ἀπόλλυται),
 ὡς ἀσθενεῖ δούς ἀσθενῆ λάβοι φόβον.
 εἰ γάρ νιν ἔσχεν ἀξίωμ' ἔχων ἀνὴρ, 40
 εὔδοντ' ἂν ἐξήγειρε τὸν Ἄγαμέμνονος
 φόνον δίκη τ' ἂν ἦλθεν Αἰγίσθωι τότε.
 ἦν οὐποθ' ἀνὴρ ὅδε (κύνοιδέ μοι Κύπρις)
 ἦισχυν' ἐν εὐνήι· παρθένος δ' ἔτ' ἐστὶ δὴ.